

Nwa'anli Taitu Kāon nu pa tho nnu

Nwa'anli yei nā'an Pɔɔ mfe ni Taitu, mbo ngan pin llo shina pa ngwa taon nduon, na a ni mbo pakwo fà'a Pɔɔ, ni ntho ngēre Pɔɔ ne. A fe ntigi ni Taitu nthe nkwan chombhi na pa thishi fā'o no chho nu ne, pugu pa nkwan ntigi na a fā'o no fe nu ni pa pinge, pimbia, ma'an mikhwa pugu pa kũna ne. Pɔɔ chwīe Taitu ji na a nkini nnu shini nthe Jisho Krishto na a nthe a ghēre ngwa pugu chho chombhi pogo Minnwi.

Mā'an nu chrà

¹ Nwa'anli yei llo mbho mu, Pɔɔ, mbo nkũna Minnwi, ndo mbini mbo ngan ntaon Jisho Krishto. Pi ni nchu'ɔ a ntaon no ghēre nu pin pa ngwa ha'an Minnwi chu'ɔ vugu ne, mbini nu'un nchwīe pugu ji nnu shini na a ghà nchwīe non fā'o pogo Minnwi ne, ² ntogo pi nkuon kwà'a fā'o nu chombhi ki mme. Minnwi, na a shi'a ma nde'i ngien, ni nkā'a chombhi yei nkaon mbhi maa njē. ³ Ndo ndii ni nga nkā'o, a nōon chrà yi ntogo pi nkuon chii nu chrà gho na pi ni mfe vèi ntogo pi nkuon gí Minnwi nkwe via ne.

⁴ Nā'an nwa'anli yei mfe ve, ma Taitu, nkien muon a mon ta'a kwò pin.

Nduon na Minnwi Tāa pugu Krishto Jisho, mbo nkwe via, fe pwapun pugu pa ghighri ve.

*Nkwaw ha'an a pie na nthishi no ngan
chhu chrà Minnwi pɔ ne*

⁵ Nki mien ghɔ Krete nne na ɔ piri pa nnu pe na a ni nkina ne a kā'ɔ ndɔ mbini nu'un nū'ɔn pa ngwa nɔ pa thishi nɔ ghan chhu chrà Minnwi mon choshi mon nguon pa la'ataon ghao wu'ɔ nkwan nɔ ha'an nki nchhu ve ne. ⁶ A pie na nthishi nɔ ngan chhu chrà Minnwi pɔ ki ntɛi, ndan wu'ɔ ta'a mingwe, puon pi pɔ ghan pin ndɔ ki pi lɔ ndii vugu nɔ ngwa gha ki pa ntinithɔ. ⁷ Nthe na ngan lina nu ni nnu Minnwi fā'ɔ nɔ pɔ nu non ki ntɛi. A lɔ mfā'ɔ nɔ pɔ nu ngan nɔon non ki nji'ɛ mbigi túa, ki lɔ mbɔ mbaa là'ɔ, ki ngan kikri, ki mbɔ ngan njù'ɔ mbin.

⁸ Ndo a ka fā'ɔ pi nɔ pɔ nu non na a ghà ntuo pa ghini shi'i, nkhwā pa nnu shi'i, mbɔ ngan ni'en non, mbɔ non tithi, mbɔ non taontaon, ndɔ mbɔ ngan wɛin non. ⁹ A fā'ɔ nɔ wɛin nu chrà yei na minthe non yi'ə non yi nkuon ghɔ ne nɔ ha'an pi ye'i ne, nne na minthe a ye'i ngwa ni ntigi na a kā'ɔ ne, ndɔ mbini mbiga ngwa pe na pugu ye'i nnu na a lɔ nkā'ɔ ne.

¹⁰ Nthe na ntou ngwa pɔ na pugu pɔ pi pa ntinithɔ, pa ghan chrà ghagha, pa ghan fii ngwa, mi'en mbɔ pa ngwa pe na pugu yi'i na ngwa nii ngunu mbrei nɔ kie nu ndugu ne. ¹¹ A pie na pi chri nchò yugu, nthe na pugu thɔ mbiri ntou pa ndaonon ni ye'i nu pa nnu na pugu shini ndɔ mfā'ɔ nɔ ye'i nu ne, nguon yi nthe na pugu tā'a shéi totro. ¹² Yichəi ta'a non Krete, mbɔ ta'a njəli'i vugu, ni nchhu na, "Ngwa Krete ghà ngu'ɔ mbɔ pi pa nde'i ngien, mbɔ nɔ pa minyien

mbimbhi mon trū, pa ghanj l'ə, ndo ndigi yugu po ji ki yru.”

¹³ Nnu yei na pi nchhu ne, nnu shini. Nthe yie gho, pīga vugu titini nne na pugu fā'o piŋ shishi'i, ¹⁴ ki lo mfe non yugu pi ni pa mishweishwei pa ngwa Juu ha'an pugu ni mbī'i nchhu, pugu pa gī ngwamishua ha'an pugu tei njiŋ nnu shini.

¹⁵ Ni ngwa taonjaon, nguon yaon ghao yi taonjaon, ndo ni ngwa pe na pugu yi fuo, ndo mbo ghanj ki piŋ ne, yichəi yaon lo nji'i mbo yi taonjaon. Ndo mbī'i nu nnu yugu pugu pa nganthe yugu lo mbo pi yi taonjaon. ¹⁶ Pugu gha nchhu na pugu ji Minnwi ndo ndāa vi ni mbha fā'a pugu. Pugu chwīe pa nnu na pi pīna, ndo mbo pa ntinitho, pa'a ndo nkā'o no chwīe nu sheshe nnu shi'i.

2

Ye'i yaon ye'i na a yi tithi ne

¹ Ndo ni gò, ye'i ngwa ni yaon na a nyien ta'a kwò pugu yaon ye'i tithi ne. ² Tigī lulunu pimbia na pugu wēiŋ non pugu, mbini mbo ngwa chiichii, nchho chombhi shietho, mbo ngwa tithi mon piŋ, ni khwă, pugu pa tii nu shii.

³ Pa lulunu piŋge nkaa pugu nōon pogo Minnwi mon mbha nnu yugu, ki lo mbo ghanj lēiŋ ngwa ni chrà, ki pa nkūna mon là'o. Pugu fā'o no ye'i nu yaon na a kā'o ne, ⁴ nne ntigī piŋge na pugu pi'i mikə'i ne na pugu khwā laon pugu, pugu pa puon pugu, ⁵ ndo mbini nchho chombhi shietho, mbo ghanj ni'eiŋ non, mfā'a nu nda shi'i, mfā'o pwapuŋ, nja'o nchò ndaon vugu nne na

ki'i pi we'i chrà Minnwi. ⁶ Wu'ò nenne tigi pa pimbhia ña pugu pi'i mikə'i ne ña pugu chhò chombhi shiethò. ⁷ Nōon non yò mon ñguon shendaon ghao nò li nò non ña a ghà mfā'a fā'a shi'i, mon yaon ña ɔ ye'i nu ne, ye'i ni ta'anju'ò, pugu pa chiichii. ⁸ Chrā chrà tithi ña mba'a ñgwa yəi ntəi fə, nji ña pa mbina pə shi mfā'o lrithò ki lə mfā'o sheshe nnu piphi nò chrā nu nthe via.

⁹ Pa ñkūna fā'o nò ya'ò nu mbhò taathò vugu mon ñguon nnu ghao. Pugu fā'o nò chwīe nu túa taathò yugu pwa ki lə nthò nyīen ñkhwē chrà nchò pugu, ¹⁰ ki nthò njōo pa puon mi yaon mbhò pugu, ndò pugu pə ñgwa ña mimfe pi nnu ñgò yugu, nne ña mon ñguon puon shendaon ghao minthe pugu gha'ò ntigi Minnwi yia ña a ñkwe via ne. ¹¹ Nthe ña pwapun Minnwi kwo nōon non yi, nthò nu ni lūgu nu ni ñguon ñgwa ghao. ¹² Pwapun yi ghò chhò ntigi via ña pia mī'an ñkwan chombhi ña a lə ñga'ò Minnwi ne pugu pa njù'ò maon ñkuon ñgrào mbhi, nchhò chombhi shiethò, pugu pa chombhi ndindi, pugu pa chombhi pəgò Minnwi mon mbhi yei, ¹³ ñchhò njwere kwà'a ña a gha nthò ni mbəɔ ne, mbò thò nu Minnwi yia ndò mbò Minnwi ndien, ndò mbò ñkwe via, mbò Jishò Krishto mon ndigha'ò. ¹⁴ Jishò Krishto yei ni mfe non yi ñkhu nthe via nò yuon nu via mfu'u mon ñguon pa nnu piphi ghao, nchwīe via pia pə pa ñgwa taonon ña pugu fā'o ni'in njù'ò nò chwīe nu shi'i. ¹⁵ Chii pa nnu pei, mā'an ghrí ndò mbīga vugu ni ñguon ghrí ghao. Ki'i non chī'ə ghò.

3

Piri non̄ yɔ nɔ fā'a nu ŋuon̄ fā'a shi'i

¹ Kwiŋ vugu ŋa pugu ya'ò nchò ghan̄ sha'a ŋgwa pugu pa thishi. Pugu ya'ò nchò pa thishi, ndɔ mb̄iri non̄ yugu nɔ chwīe nu ŋuon̄ fā'a shi'i. ² Shwei vugu ŋa ki'i pugu chrā nnu p̄p̄hi thɔ sheshen̄on̄, ndə'i fē'i, njū non̄, ŋga'ò ŋuon̄ ŋgwa ghao. ³ Nthe ŋa yichəi ndii pia ni non̄ yia ni mbɔ pa na, ntinithɔ, pi fāan̄ ndaon̄ ni pia, mbɔ pa kũna mbhɔ ŋkwan̄ ŋkwan̄ njù'ɔ pugu pa nchhɔ shi'i. Nchhɔ chɔmbhi yia mon̄ khwā nu ŋa pichəi ŋgwa pɔ mon̄ yú'ɔ, mfā'ò kighi'ə, ŋgwa ki p̄ina via, pia p̄ina ŋgwa.

⁴ Ndo ndii ŋa pwapuŋ pugu pa khwă Minnwi ŋkwe via ni nōon̄ non̄ yi nɛ, ⁵ a kwe via, pa'a ndɔ ntɔɔ pi ŋkuon̄ pa fā'a tithi ŋa pia chwīe, a ni mbɔ ntɔɔ pi ŋkuon̄ kwoshini yi, ntɔɔ mbhɔ Jijwe Minnwi ŋa a phi via ŋkamu'ɔn̄, mfe chɔmbhi fhi ni pia ntɔɔ pi ŋkuon̄ shīgao nu via. ⁶ Minnwi ni shā'ò Jijwe yi ŋkieŋ ntou yi mbiŋ pia ntɔɔ pi mbiŋ Jishɔ Krishto ŋkwe via, ⁷ nne ŋa pi shi ŋga nchwīe pia pɔ yi ka'oka'ò shhi Minnwi, ntɔɔ pi ŋkuon̄ pwapuŋ yi, pia fā'ò chɔmbhi ki mme ŋa pia fā'ò kwà'a nɔ ghɔ nɛ. ⁸ Chrà yei chrà ŋa minthe ŋon̄ yi'ə non̄ yi ŋkuon̄ ghɔ. Ntā'a nu ŋa ɔ wu'ɔ nthi pi ŋkuon̄ nnu pei, nne ŋa ŋgwa pɛ ŋa pugu ni ŋkwo piŋ Minnwi nɛ shi ndina nɔ fɛ nu non̄ yugu ni fā'a nu fā'a shi'i. Nnu pei ya mbwa ndɔ mfā'ò shéi ni ŋgwa.

⁹ Ndo lə'i mindoundou nnu na, pa shia nu nnu pa ligi pa ŋkhu taa, pa minduon̄nduon̄, pa fē'i nthe gí, nthe ŋa pugu lɔ mfā'ò shéi ndɔ pa'a ndɔ

nji'i mfā'ò ghèrè. ¹⁰ Ndo ni ñon ña a ghà ntho ni minduonñduon ñe, fe mbra yi ndii ña o kwo shūu ténə yi mbini mbi'i ñe, ¹¹ nji nu ña ñkwan ñon yine, kòrò pò mbin yu, a ñon mbimbhi. Phi yi ñon ña a pò mon ntəi.

Ndugwi ntígi pugu pa chrà

¹² Ndi ña ñtaon Ate ma ki Taikiku ve ñe, o kaa nò tho nu njəi a Nikopoli, nthə ña ñtā'a nu mbo pi fò mon laon. ¹³ Kaa ni ñguon ghrí yò nò kono nu Shena, mbo mmeñon mon gí, pugu Apolo nò ha'an pugu ghəi nyien yugu ñe. Kaa nò yəi nu ña pugu lo nji'i mbou yaon. ¹⁴ A pie ña ñgwa pia ye'i nò fe nu non yugu ni fà'a shi'i, nò ghèrè nu ni pa chà ña a laon nu ñe, ki lo nchho pi chombhi ki ghèrè.

¹⁵ Ñguon ñgwa ña pigi pugu pò ka'a ñe mā'an chrà yò. Chrà ni ñgwa pə ña pugu khwā via mon pin ñe.

Pwapun Minnwi pò ni pəi ghao.

Nwa'anli Kin a Fhi

Bambalang: Nwa'anli Kin a Fhi (New Testament+)

copyright © 2019 Wycliffe Bible Translators, Inc.

Language: Bambalang

Contributor: Wycliffe Bible Translators, Inc.

All rights reserved.

2020-11-16

PDF generated using Haiola and XeLaTeX on 21 Feb 2024 from source
files dated 29 Jan 2022

850ef3bb-da84-57bb-be90-e9077e8294e0